

സുന്നത്തും ബിദ്അത്തും

ഗ്രന്ഥകർത്താവ്: ശൈഖ് മുഹമ്മദുദ്ദീൻ സാലിഹ് അൽ-ഉമൈൻ (رَحْمَةُ اللَّهِ)
 ഗ്രന്ഥം: شرح لمعة الاعتقاد الهادي إلى سبيل الرشاد
 വിവർത്തനം: അബ്ദുൽ ലത്തീഫ് സുല്യമി മാറഞ്ചേരി

(السنة) സുന്നത്തു്: എന്നാൽ ഭാഷയിൽ മാർഗ്ഗം എന്നാണ് അർത്ഥം.

സാങ്കേതികമായി പറഞ്ഞാൽ നബിയും സ്വഹാബികളും ഉൾക്കൊണ്ടതായ വിശ്വാസകർമ്മങ്ങൾ എന്നതാണ്.

സുന്നത്തു് പിൻപറ്റൽ നിർബന്ധമാണ്. അല്ലാഹു പറയുന്നു:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ (سورة الأحزاب 21)

“നിശ്ചയമായും, നിങ്ങൾക്ക് അല്ലാഹുവിന്റെ റസൂലിൽ ഉത്തമമായ മാതൃകയുണ്ട്; (അതായത്) അല്ലാഹുവിനേയും അന്ത്യനാളിനേയും പ്രതീക്ഷിച്ചുകൊണ്ടിരിക്കുന്നവർക്ക്” (സൂറ: അഹ്സാബ് 21)

അപ്രകാരം തന്നെയാണ് പ്രവാചക വചനവും പഠിപ്പിക്കുന്നത്:

()

“നിങ്ങൾ എന്റെ ചര്യ മുറുകെ പിടിക്കുക. എനിക്കു ശേഷം വരുന്ന മാർഗ്ഗദർശനം സിദ്ധിച്ച എന്റെ ഖലീഫമാരുടെ ചര്യയും. നിങ്ങൾ അവ നിങ്ങളുടെ അണപ്പല്ലുകൾകൊണ്ട് കടിച്ചു പിടിക്കുക.” (അബൂദാവൂദ്)

(البدعة) ബിദ്അത്തു്: എന്നാൽ പുതിയത് എന്നാണ് ഭാഷാർത്ഥം.

സാങ്കേതികമായി പറഞ്ഞാൽ നബി(ﷺ)യുടേയും സ്വഹാബികളുടേയും വിശ്വാസാചാരങ്ങൾക്ക് വിരുദ്ധമായി മതത്തിൽ പുതുതായി ഉണ്ടാക്കിയത് എന്നുമാണ്. അതാകട്ടെ حرام (നിഷിദ്ധം) ആണ്. അല്ലാഹുവിന്റെ വചനം അതാണ് മനസ്സിലാക്കിത്തരുന്നത്.

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ

وَنُصَلِّهِمْ جَهَنَّمَ ۖ وَسَاءَتْ مَصِيرًا (سورة النساء 115)

“തനിക്ക് സന്മാർഗ്ഗം വ്യക്തമായിക്കഴിഞ്ഞ ശേഷവും ആരെങ്കിലും പ്രവാചകനുമായി എതിർത്തുനിൽക്കുകയും, സത്യവിശ്വാസികളുടേതല്ലാത്ത മാർഗ്ഗം പിന്തുടരുകയും ചെയ്താൽ അവൻ തിരിഞ്ഞ വഴിക്ക്തന്നെ നാം അവനെ തിരിച്ചുവിടുന്നതും, നരകത്തിലിട്ട് നാമവനെ കരിക്കുന്നതുമാണ്. അതത്ര മോശമായ പര്യവസാനം!”(നിസാഅ് 115).

അതുതന്നെയാണ് പ്രവാചക വചനം വ്യക്തമാക്കുന്നതും:

()

“നിങ്ങൾ പുത്തനാശയങ്ങളെ കരുതിയിരിക്കുക. എല്ലാ പുതിയതും അനാചാരമാണ്, എല്ലാ അനാചാരവും വഴികേടുമാണ്” (അബൂദാവൂദ്)

സുന്നത്തും ബിദ്അത്തും പൺഡിത വചനങ്ങളും

സ്വഹാബികളിൽനിന്ന്: ഹിജ്റ: 32ൽ മരണപ്പെട്ട പ്രസിദ്ധ സ്വഹാബിയായ ഇബ്നു മസ്ഊദ്(رضي الله عنه) പറയുന്നു.

أَبْعَا (നിങ്ങൾ പിന്തുടരുക), അതായത് പ്രവാചകചര്യയെ നിങ്ങൾ കൂട്ടുകയോ കുറയ്ക്കുകയോ ചെയ്യാതെ പിന്തുടരുക. وَلَا تَبْتَغُوا (നിങ്ങൾ ബിദ്അത്തുകൾ ഉണ്ടാക്കാതിരിക്കുക), അതായത് മതത്തിൽ നിങ്ങൾ നിങ്ങളുടെ വകയായി ഒന്നും കൂട്ടിച്ചേർക്കാതിരിക്കുക. فَفَ كُفِيَ (തീർച്ചയായും നിങ്ങൾക്ക് മതി), അതായത് അല്ലാഹു ‘ഇന്നു ഞാൻ നിങ്ങൾക്ക് നിങ്ങളുടെ മതം പൂർത്തിയാക്കത്തന്നിരിക്കുന്നു’. (മാഇദ: 3) എന്നു പറഞ്ഞുകൊണ്ട് നബി(സ)യിലൂടെ മതം പൂർത്തിയാക്കിയ അന്നത്തെ മുൻഗാമികൾ ഉൾക്കൊണ്ടത് തന്നെ നിങ്ങൾക്കും മതിയായതാണ്. ഇനി (നിങ്ങൾ വീണ്ടും) മതം പൂർത്തിയാക്കേണ്ടതായ ഒരാവശ്യവുമില്ല.

താബിളുകളിൽ നിന്ന്: ഹിജ്റ: 63ൽ ജനിച്ച് 101ൽ മരണമടഞ്ഞ അമീറുൽ മുഅ്മിനീൻ ഉമറുബ്നുൽ അബ്ദിൽ അസീസ്(رضي الله عنه)ന്റെ വാക്കുകൾ കാണുക:

(ജനങ്ങൾ നിന്നോടത്ത് നിങ്ങളും നിൽക്കൽ നിർബന്ധമാണ്), അതായത് അവർ എന്നതുകൊണ്ടുദ്ദേശിക്കുന്നത് നബി(ﷺ)യും സ്വഹാബികളും മതത്തിൽ എന്തൊക്കെ വിശ്വസിക്കുകയും അനുഷ്ഠിക്കുകയും ചെയ്തോ അവിടെ നിൽക്കുക എന്നതാകുന്നു. കാരണം അവർ വിജ്ഞാനത്തോടും ഉൾക്കാഴ്ചയോടും കൂടിയാണ് നിലകൊണ്ടിട്ടുള്ളത്. അവർക്കു ശേഷമുള്ളവർ പുതുതായുണ്ടാക്കിയ പലകാര്യങ്ങളിലും നന്മ കാണുന്നുവെങ്കിൽ, അവരായിരുന്നു ആ നന്മ കണ്ടെത്താൻ ഏറ്റവും അർഹർ.


അവർക്കു ശേഷമുള്ളവർ പുതുതായുണ്ടാക്കിയ വിഷയങ്ങളിൽ അവരുടെ (നബിയുടേയും സ്വഹാബികളുടേയും) ചര്യകളോട് എതിരല്ലാതെ മറൊന്നുമില്ല.

അപ്രകാരം അവരുടെ നടപടിക്രമങ്ങളോട് വിരക്തിയുമല്ലാതെ അതിൽ മറൊന്നുമില്ല. അങ്ങനെയല്ലായെങ്കിൽ അവർക്ക് ആവശ്യമാകുകയും അവരുടെ പ്രശ്നങ്ങൾക്ക് പരിഹാരമാകുകയും ചെയ്യുന്ന കാര്യങ്ങളെ സംബന്ധിച്ച് അവർ (മുൻഗാമികൾ) വിവരിക്കുമായിരുന്നു.

ജനങ്ങളിൽ ചിലർ അവരെ (മുൻഗാമികളെ) പിന്തുടരുന്നതിൽ കുറവ് വരുത്തി. അതുകൊണ്ട്തന്നെ അവർ അവരോട് പിണങ്ങിയതിനു തുല്യമായി.

ചിലരാകട്ടെ അവരേക്കാൾ മുൻകടന്നു പ്രവർത്തിച്ചു അവരാകട്ടെ അതിരുകവിഞ്ഞവരുമായി. സ്വീറാതുൽ മുസ്തഖീം (ശരിയായ മാർഗ്ഗം) ആകട്ടെ അതിരുകവിയലിനും കുറവ് വരുത്തുന്നതിനും മദ്ധ്യേയാണ്.

താബിഉത്താബിഉകളിൽ നിന്ന്:

ഹിജ്റ: 157ൽ മരണപ്പെട്ട അബ്ദുർ റഹ്മാനു ബ്നുൽ അറുൽ ഔസാഇ:() പറയുന്നു:

(നീ മുൻഗാമികളുടെ കാൽപ്പാടുകളെ പിന്തുടരുക), അതായത് സ്വഹാബികളുടേയും അവരെ നന്മയിൽ തുടർന്നുവന്ന താബിഉകളുടേയും മാർഗ്ഗത്തെ; തീർച്ചയായും അത് ഖുർആനിലും സുന്നത്തിലും വാർക്കപ്പെട്ടതാണ്.

(ജനങ്ങൾ നിന്നെ തിരസ്കരിച്ചാലും ശരി), അതായത് ജനങ്ങൾ ആട്ടിയകററുകയും കയ്യൊഴിക്കുകയും ചെയ്തേക്കാം എന്നിരുന്നാലും ശരി.

(ജനങ്ങളുടെ അഭിപ്രായങ്ങളെ നീ കരുതിയിരിക്കുക), ജനങ്ങളുടെ അഭിപ്രായങ്ങളിൽ പെട്ടുപോകുന്നതിനെ നീ കരുതിയിരിക്കണം. കാരണം അവർക്ക് അല്ലാഹുവിന്റെ ഗ്രന്ഥത്തിന്റേയോ അല്ലാഹുവിന്റെ പ്രവാചകന്റെ ചര്യയുടേയോ പിൻബലമില്ല, അവ കേവലം അഭിപ്രായം മാത്രമാണ്.

(അതവർ എത്ര ഭംഗിയായി കാണിച്ചാലും), അവർ ഒരു പക്ഷേ പദങ്ങൾ മോടികൂട്ടി നന്നാക്കിപ്പറഞ്ഞു എന്നു വന്നേക്കും. പക്ഷേ വാക്കുകൾ മോടികൂട്ടലുകൊണ്ടോ നന്നാക്കുന്നതുകൊണ്ടോ അസത്യം ഒരിക്കലും സത്യമാകുകയില്ല എന്നു നീ മനസ്സിലാക്കുക.

ശൈഖ് അദ്റമിയും ഒരു ബിദ്അത്തുകാരനും തമ്മിൽ നടന്ന തർക്കം

ഇവിടെ പറയാൻ പോകുന്ന സംഭവത്തിലെ അദ്റമിയെ സംബന്ധിച്ചോ അദ്ദേഹത്തിന്റെ പ്രതിയോഗിയെക്കുറിച്ചോ ഞാനിവിടെ വിവരിക്കാൻ ഉദ്ദേശിക്കുന്നില്ല. അയാളിലുണ്ടായിരുന്ന ബിദ്അത്ത് എന്തായിരുന്നു എന്നും എനിക്കറിഞ്ഞുകൂട, എന്നാൽ ഇവിടെ മുഖ്യമായിട്ടുള്ളത് അദ്റമിയും തന്നോട് തർക്കിച്ച വ്യക്തിയുടേയുമിടയിൽ നടന്ന തർക്കത്തിൽനിന്ന് അദ്ദേഹം ഇവിടെ മുന്നോട്ട് വെച്ച ഓരോ ചുവടും എപ്രകാരമായിരുന്നു എന്നും അദ്ദേഹം കൈക്കൊണ്ട മാർഗ്ഗം എന്തായിരുന്നു എന്നും അറിയുക എന്നുള്ളതാണ്. അദ്ദേഹം വിവിധങ്ങളായ ചുവടുകളായി നടത്തിയ പ്രസ്തുത തർക്കത്തിൽ ഒന്നിനു ശേഷം മററൊന്നിലേക്കു കടക്കുന്നതിനു മുമ്പായി തന്റെ പ്രതിയോഗിയെ താനുൾക്കൊണ്ട വാദത്തിൽനിന്നും മുട്ടുകുത്തിക്കുന്ന വിധത്തിലായിരുന്നു എന്നതാണ് അതിന്റെ സവിശേഷത.!

ഒന്നാമത്തെ ചോദ്യം: നിങ്ങളീ പ്രവർത്തിക്കുന്ന ബിദ്അത്ത് നബി(ﷺ)ക്കും നാല്ഖലീഫമാർക്കും അറിയുമായിരുന്നുവോ ?

ബിദ്അത്തുകാരൻ: അവർക്കറിഞ്ഞുകൂട.

നബി(ﷺ)ക്കും ഖലീഫമാർക്കും അറിഞ്ഞുകൂടാ എന്ന ഈ നിഷേധം അവരെ ഇകഴ്ത്തിക്കാണിക്കുന്നതിനു തുല്യമാണ്. കാരണം അവർ ദീനിയുടെ പ്രധാനപ്പെട്ട ഒരു കാര്യത്തിൽ അജ്ഞരായിരുന്നു എന്നാണല്ലോ വരുന്നത്. അതോടൊപ്പം ഇത് ബിദ്അത്തുകാരന് എതിരുമാണ്. അവർക്കൊരിക്കലും അറിഞ്ഞു കൂടാ എങ്കിൽ

രണ്ടാം ചോദ്യം: അവരാരും ഇക്കാര്യം അറിയില്ലായെങ്കിൽ നിങ്ങൾക്കിതെവിടെനിന്നു കിട്ടി ? നബി(ﷺ)ക്കും ഖലീഫമാർക്കും അല്ലാഹു മറച്ചുവെച്ച ഒരു ശരീഅത്ത് നിയമം നിങ്ങൾക്കല്ലാ ഹു തുറന്നുതന്നു എന്നാണോ നിങ്ങളുടെ വാദം ?

ബിദ്ഇ: (അൽപ്പം ഉരുണ്ട് കളിച്ചുകൊണ്ട്) അവർക്കും അറിയാമായിരുന്നു അത്.

അവർക്കും അറിയുമായിരുന്നു എന്നാണ് വാദമെങ്കിൽ...

ചോദ്യം മൂന്ന്: അവർക്ക് അത് അറിയുകയും എന്നിട്ട് അതിനെ സംബന്ധിച്ച് സംസാരിക്കാതെ ജനങ്ങളെ അതിലേക്ക് ക്ഷണിക്കാതെ മൗനംപാലിക്കുവാനുമായിരുന്നു അവസരമേകിയത് എന്നാണോ നിങ്ങളുടെ വാദം അതോ അങ്ങനെ ഉണ്ടായിട്ടില്ലെന്നോ ? (അതായത് അല്ലാഹു, അക്കാര്യം പ്രബോധനം ചെയ്യാതെ മറച്ചുവെക്കാനായിരുന്നുവോ കൽപ്പിച്ചത് ?)

ബിദ്ഇ: അതിനെക്കുറിച്ച് സംസാരിക്കാതെ മൗനം പാലിക്കാനായിരുന്നു അവർ (നിർദ്ദേശിക്കപ്പെട്ടത്)

അപ്പോൾ അദ്റമി പറഞ്ഞു: അപ്പോൾ അല്ലാഹു, പ്രവാചകനോടും ഖലീഫമാരോടും മൗനം പാലിക്കാൻ പറഞ്ഞ ഒരുവിഷയത്തിൽ നീ എന്തുകൊണ്ട് മൗനം പാലിക്കുന്നില്ല?

പിന്നീട് അയാളൊന്നും പറയാതെ ഒഴിഞ്ഞുമാറി കാരണം അവിടെ സംസാരത്തിന്റെ എല്ലാ വാതിലുകളും അതോടെ അടക്കപ്പെട്ടു കഴിഞ്ഞിരുന്നു.

അങ്ങനെ ഖലീഫ അദ്ദമിയുടെ വാദം ശരിവെക്കുകയും, നബി(ﷺ)യും അവിടുത്തെ വുലഫാക്കളും സംസാരിക്കാതെ വിട്ട കാര്യങ്ങൾ അങ്ങനെയെന്നെ കണിശമായി പാലിക്കുവാനും നിർദ്ദേശിച്ചു.

ഇപ്രകാരം ബിദ്അത്തുകാരും അല്ലാത്തവരുമായ എല്ലാ കള്ളവാദികളുടേയും മടക്കം ഉത്തരംമുട്ടി മുട്ടുമടക്കൽ തന്നെയായിരിക്കും.